

ஈழநாடு

EELA NADU

National TAMIL DAILY

தேசிய தினசரி

தபாற் பெட்டி எண்: 49

போன் 389
மலர் 3

யாழ்ப்பாணம், சார்வரி மாசி 17-ஆம் நாள் நம்மான் 12.

(28-2-61) செவ்வாய்க்கிழமை

இதழ் 15



மந்திரிகளின் மனமாற்றம்?

மட்டாதி மாணவர் மறியல்

யாழ்ப்பாணம் செவ்வாய் யாழ்ப்பாணக் கல்லூரியைச் சேர்ந்த கமர் 300 மாணவர்கள் புதன்கிழமையன்று கச்சேரி முன்றலில் மறியல் செய்வர் என்று தெரியவருகிறது.

கடந்த வாரம் திங்கட்கிழமையன்று பொலிசார் சத்தியாக் கிரகிகள் மீது நடத்திய குறுந்தடி தாக்குதல் குறித்து இந்த மாணவர்கள் கண்டனம் தெரிவித்துள்ளனர்.

புதன்கிழமையன்று பெரிய கடைப் பஸ் நிலையத்திலிருந்து கலோக அட்டைகள் சிகிதம் ஊர்வலமாக சென்று தமிழரசுக் கட்சித் தலைவர் திரு. எஸ். ஜே. வி. செல்வநாயகத்திடம் பட்டதாரி மாணவர்கள் பணமுடிப் பொன்றை கையளிப்பார்களென்றும், அதன் பிறகு கச்சேரி முன்றலில் அமர்ந்து மறியல் செய்வார்களென்றும் மாணவர் பிரதிநிதியொருவர் தெரிவித்தார்.

தமிழ்மொழி உரிமைக்காக நடத்தப்பட்டு வரும் போராட்டத்தை தாங்கள் ஆதரிப்பதாகவும், தனிப்பட்ட முறையில் தாங்கள் மேற்கொள்ளும் இந்த நடவடிக்கைகளுக்கும் லாரிக்கும் எதுவித சம்பந்தமும் இல்லைபென்றும் அந்த மாணவர் பிரதிநிதி தெரிவித்தார்.

தமிழர் இயக்கம் காரணம் பிரதமர் புறப்படுமுன் நடவடிக்கை

கொழும்பு திங்கள்

மொழி விஷயமாக மந்திரி சபையில் பிடிவாதம் செய்து வந்த சில மந்திரிகளும் தமிழருக்கு நீதி வழங்கப்படவில்லையென்பதை உணர்ந்து மனம் மாறியுள்ளதாகத் தெரியவருகிறது.

சென்ற வாரம் முதல் யாழ்ப்பாணத்தில் தமிழர் கட்டுப்பாட்டுடன் நடத்திவரும் சத்தியாக் கிரக இயக்கம் வரவரத் தீவிரமாகப் பரவி வருவது மந்திரிகள் சிலரின் இந்த மனமாற்றத்திற்குக் காரணமென அறியப்படுகிறது.

ஆனால் தமிழருக்கு எந்த விதத்தில் நீதி வழங்குவது பற்றி இன்னும் தெளிவாக ஒரு முடிவுக்கும் வரவில்லையாம்.

நீதிமன்ற மொழிச் சட்டத்தைத் திருத்துவதா? அன்றேல் வடக்கு கிழக்கு மாகாணங்களில் அரசாங்க மொழிச் சட்டத்தை அமுல் நடத்துவதை நிறுத்தி வைப்பதா? என்று மந்திரிசபை ஆலோசனை செய்யுமென்று அறியவருகிறது.

லண்டன் புறப்படுமுன் நடவடிக்கை

காமன்வெல்த் மகாநாட்டில் கலந்து கொள்வதற்காக பிரதமர் திருமதி சிறிமாத் பண்டாரநாயக்கா மார்ச் மாதம் 4-ம் திகதி கொழும்பிலிருந்து லண்டன் புறப்படுவதற்கு முன்பாக தமிழரின் இயக்கத்தை நிறுத்துவதற்கான வழிவகைகள் பற்றி அரசாங்கம் கவலையுடன் ஆராய்ந்து வருவதாகவும் தெரிய வருகிறது.

இன்றைய மறியல்

யாழ்ப்பாணம்

இன்று பருத்தித்துறைத் தொகுதி தொண்டர்கள் தங்கள் எம். பி. திரு. க. துரைரத்தினம் தலைமையில் மறியல் செய்வார்கள்.

திருமதி இ. துரைரத்தினம் தலைமையில் பெண் தொண்டர்கள் இன்று மறியல் செய்வார்கள்.

இளந்தமிழர் இயக்கத்தின் வல்வெட்டித் துறைக் கிளை உறுப்பினர்கள் இன்று மறியல் இயக்கத்தில் கலந்துகொள்வதுடன் இன்று மட்டும் உண்ணாவிரதமிருக்கவும் தீர்மானித்திருக்கிறார்களாம்.

பருத்தித்துறையைச் சேர்ந்த ஒரு பேக்கரியின் சொந்தக் காரரான சிங்களவர் உணவு வழங்க முன்வந்திருக்கின்றாராம்.

இந்திய வர்த்தகர்

யாழ்ப்பாணத்திலுள்ள இந்திய வர்த்தகத் தொழிலாளரும் சில்லறை வியாபாரிகளும் வியாழக்கிழமை மறியல் இயக்கத்தில் கலந்து கொள்ள முடிவுசெய்திருப்பதோடு போராட்ட ரிதிக்கு உதவியளிக்க ரிதி திரட்டியுள்ளதாகவும் தெரிவிக்கின்றனர்.

மறியல் இயக்கம் நாளை விஸ்தரிப்பு

யாழ்ப்பாணம் செவ்வாய் தமிழரசுக் கட்சி ஆரம்பித்துள்ள மறியல் இயக்கம் நாளை புதன்கிழமை தொடக்கம் விஸ்தரிக்கப்படலாமெனத் தெரிய வருகிறது.

கச்சேரி முன்னுள்ள தேர்தல் கந்தோர், பிஸ்கால் கந்தோர், காரியாதிகாரியின் கந்தோர் ஆகியவைகளுக்கு முன்னாலும் நாளை மறியல் இயக்கம் ஆரம்பமாகலாமென்று அறியப்படுகிறது.

தமிழரசுக் கட்சியின் திட்டப்படி நாளை நல்லூர்த் தொகுதித் தொண்டர்கள் டாக்டர் இ. எம். வி. நாகநாதன் தலைமையில் சத்தியாக் கிரகம் செய்வார்கள்.

மேயரும் மாநகரசபை அங்கத்தவர்கள் பதினெட்டு பேரும் பொலிசாரின் தாக்குதலுக்கு ஆட்சேபம் தெரிவிக்குமுகமாக நாளை கச்சேரி முன் மறியல் செய்யத் தீர்மானித்திருப்பது குறிப்பிடத்தக்கது.

ஐப்பானில் பூமி அதிர்ச்சி

டோக்கியோ நேற்று அதிகாலை 3.12, க்கு ஐப்பானில் பலத்த பூமி அதிர்ச்சியொன்று ஏற்பட்டதாக அறியப்படுகிறது.

கொழும்பு அபிமானிகள் 5 ஆயிரம் நன்கொடை

கொழும்பு

தமிழ்மொழி உரிமைக்காகப் போராட்டம் நடத்துவதற்கு உதவும் முகமாக கொழும்பிலுள்ள தமிழ் அபிமானிகள் 5 ஆயிரம் நன்கொடை அளித்துள்ளனர்.

நேற்று கீகாழும்பிலிருந்து யாழ்ப்பாணம் வந்த ஒரு தமிழ்ப் பிரமுகர் கொழும்பு தமிழ் அபிமானிகள் வழங்கியுள்ள பணமுடிப்பை திரு. எஸ். ஜே. வி. செல்வநாயகத்திடம் ஒப்படைத்தார் என்று தெரிகிறது.

மறியல் செய்ய நடந்து வருவார்களின் தொண்டர்கள் திட்டம்

யாழ்ப்பாணம் செவ்வாய் தமிழரசுக்கட்சியின் மறியல் இயக்கத் திட்டப்படி மூன்றாம் திகதி வெள்ளிக்கிழமை கிளிநொச்சி தொகுதி எம். பி. திரு. சி. சிவசந்தரம் தலைமையில் கிளிநொச்சித் தொகுதித் தொண்டர்கள் யாழ்ப்பாணம் கச்சேரி முன்மறியல் செய்வார். வெள்ளிக்கிழமை கச்சேரிமுன் மறியல் செய்யும் தொண்டர்களும் தலைவரும் கிளிநொச்சி ரொட்ரிகோ மைதானத்திலிருந்து வியாழக்கிழமை காலை 6 மணிக்கு கால் நடையாகப் புறப்படுவார்கள் என்று கிளிநொச்சி எம். பி. தெரிவிக்கிறார்.

துரையப்பா எம். பி.யும் மறியல் செய்வார்

யாழ்ப்பாணம் செவ்வாய் யாழ்ப்பாணம் எம். பி. திரு. ஏ. ரி. துரையப்பா வியாழக்கிழமை சத்தியாக் கிரகத்தில் சேர்ந்துகொள்வார்.

யாழ்ப்பாணத் தொகுதித் தொண்டர்கள் திரு. எஸ். கீதிரவேற்பின்கையின் தலைமையில் யாழ்ப்பாணம் கச்சேரிமுன் வியாழக்கிழமை மறியல் செய்வார்கள். இத்தினத்தில் யாழ்ப்பாண வர்த்தகர்களும், இந்திய வர்த்தகத் தொழிலாளர்களும் மறியல் செய்யத் திட்டமிட்டுள்ளனர்.

யாழ்ப்பாண எம். பி. திரு. ஏ. ரி. துரையப்பா தமது ஆதர

வாளர்களுடன் கூடி நேற்றிரவு ஆலோசனை செய்தார்.

தமிழ் மொழி உரிமைக்காக நடைபெறும் போராட்டத்தில் யாழ்ப்பாண மக்கள் மட்டுமல்ல சகல மக்களும் கலந்து கொள்ள வேண்டுமென்றும் யாழ்ப்பாணம் எம். பி. திரு. துரையப்பாவும் இப்போராட்டத்தில் கலந்து கொள்ள வேண்டுமென்று ஆதரவாளர்கள் தெரிவித்தனர். இதற்கிணங்க திரு. துரையப்பாவும் அவரது ஆதரவாளர்களும் வியாழக்கிழமை கச்சேரி முன் மறியல் செய்வார்.

காய்கறிகள் சேமித்துவைக்க நவீன குதங்கள்

கொழும்பு

காய்கறிவகைகள் கெட்டுப் போகாமல் சேமித்துவைப்பதற்கான குளிர்சாதன குதங்கள் அமைக்க அரசாங்க விற்பனவு ஓலாக முடிவு செய்துள்ளது.

உத்தேசக் குளிர்சாதனக் குதங்கள் கண்டியில் அமைக்கப்படும். அவற்றை நவீன முறையில் அமைப்பதற்கான நிபுணர்கள் வெளிநாடுகளிலிருந்து வரவழைக்கப்படுவார் எனத்தெரிகிறது. ரஷ்ய உதவியுடன் இக்குளிர் சாதனக்குதங்கள் அமைக்கப்பட விருக்கின்றன.

கொழும்பு திங்கள்

யாழ்ப்பாணம் தற்காலிக அரசாங்க அதிபர் திரு. தெற்சனமுர்த்தி உள்நாட்டு அமைச்சு அதிகாரிகளுடன் பேச்சுவார்த்தைகள் நடத்துவதற்காக கொழும்பு வந்திருக்கிறார்.

உள்நாட்டு அமைச்சர் திரு. மைத்திரிபால சேனநாயக்காவை அவர் சந்தித்து யாழ்ப்பாணத்தில் தற்போதுள்ள நிலைமை பற்றி ஆலோசித்ததாகத் தெரியவருகிறது.

மணீவாக்கு

அரசன் என்று ஒருவன் இல் வாதிருந்தும் அணி அணியாய்ச் செல்லும் வெட்டுக்கிளிகள்.

—விவிலியுரல்

ஈழநாடு

EELA NADU

யாழ்ப்பாணம் சார்வரி ஆண்டு மாசி மீ 16 (27-2-61)

EELA NADU: National Tamil Daily Post Box 49, Jaffna. Telegrams EELA NADU Jaffna. Phone: 389.

திருக்கோணமலையில் தமிழ் சர்வகலாசாலை

திருக்கோணமலையில் தமிழ் சர்வகலாசாலையைப் பூரணமான முறையில் அமைக்க வேண்டுமென்ற பேராசிரியர் மயிலவாகனம் தலைமையில் ஒரு முக்கியத் தாதுகோஷ்டியினர் பிரதம முக்கியியைச் சென்ற சனிக்கிழமை நேரில் கண்டு விண்ணப்பித்திருக்கிறார்கள். தாம் லண்டனிலிருந்து திரும்பியபின் இதைப்பற்றிக் கவனிப்பதாகப் பிரதமர் சிறிமா பதிலளித்ததாகத் தெரிகிறது. இது வெறும் கண்டுவாழ்ப்பாணம் இருக்கக்கூடாது.

தமிழ் சர்வகலாசாலை கோரிக்கை புதிதன்று. பல வருஷங்களுக்கு முன்பாகவே இந்த இயக்கம் ஆரம்பிக்கப்பட்டது. தமிழ் சமூகத்திலுள்ள அநேகமாக எல்லா முக்கியஸ்தர்களும் கல்வியாளர்களும் இதில் சம்பந்தப்பட்டிருக்கிறார்கள். இதற்காகப் பணம் வசூலிக்கப்படுவதுடன், திருக்கோணமலையில் இடம் வாங்கி, வேலைகளும் ஆரம்பிக்கப்பட்டுள்ளன. இச்சர்வகலாசாலை கோரிக்கையை உடன் அங்கீகரித்து, இதற்கான உதவிகளை அளிப்பதன் மூலம் அரசாங்கம் இந்நாட்டின் கைத்தொழில் பொருளாதார அபிவிருத்திக்கு உதவி செய்தவர்களாவர். இது அவர்களது மேலான அவசர கடமையாகும்.

இலங்கையைப் போன்ற ஒரு சிறிய நாட்டில் முன்று சர்வகலாசாலைகள் இருக்கையில், மேலும் அதிக சர்வகலாசாலைகள் தேவையா? என்று விஷயமறிந்தவர்கள் கேட்க மாட்டார்கள். இலங்கையை விடச் சிறிய நாடான கவிடலர்லாந்தில் பத்துக்கு மேற்பட்ட சர்வகலாசாலைகள் உள்ளன. அச்சர்வகலாசாலையில் பல பல தொழில் நுட்பங்களையும் பயின்ற மாணவர்களும் தங்களுக்கும் தங்கள் நாட்டின் வளர்ச்சிக்கும் பேருதவியாக இருக்கின்றார்கள். அதுபோல் இலங்கையில் அதிக சர்வகலாசாலைகளை அரசாங்கமே ஆரம்பிக்க வேண்டியிருக்க, பல தமிழ்ப் பிரமுகர்களும் பல வருஷ காலமாக வற்புறுத்தியும் இதில் அரசாங்கம் கணக்கம் செய்து வருவது நல்லதாகாது.

இது தமிழரின் கோரிக்கை என்றும், அதனால் இதுக்கு இந்த அரசாங்கம் சென்சாய்ப்பது சந்தேகமென்றும் பொதுவாகத் தமிழரிடையே ஐயம் நிலவுகின்றது. அரசாங்கத்தின் மொழி முதலிய கொள்கையும் இவ்விஷயமாக அரசாங்கம் அதிகமாகக் காலம் கடத்தி வந்துள்ளதே, இவ்விதமான கருத்தப் பரவுவதற்குக் காரணம். தமிழ்ப் பொது மக்களின் இழச்சும் பீக்கையும் இந்த அரசாங்கம் மீண்டும் பெறவேண்டுமாயின், அதற்குத் தமிழ்ச் சர்வகலாசாலை கோரிக்கையை உடன் அங்கீகரித்து அதற்கான உதவிகளைச் செய்வது ஒரு சிறந்த வழியாகும்.

வகுப்பு வாதக் கண்ணடிகைய கழற்றிவிட்டு, தேசியக் கண்களுடனே இப்பிரச்சினையை நோக்குவதாயின், நாட்டின் பொருளாதார வளர்ச்சிக்கு இவ்வித சர்வகலாலை பெருநன்மை பயக்குமென்பதைக் காணலாம். இச்சர்வகலாசாலை யால் தமிழ்ச் சமூகம் நன்மை அடையுமென்பது உண்மையே. இதனால் மற்றச் சமூகத்துக்குத் தீங்கு எதுவுமில்லை. இதற்குமாறாக, நாட்டின் முன்னேற்றத்துக்கு இது வழி செய்யும். வீண் சாக்குப் போக்குகளைக் கூறி இந்த முக்கிய கோரிக்கையைத் தட்டிக் கழித்துவிடாமல், இதைப் பிரதமர் பிரிட்டனிலிருந்து திரும்பியதும் சிறைவேற்றுவதால், சமூக சமரசத்துக்கும் ஒன்றுமைக்கும் நாட்டு மக்களின் நல்வாழ்வுக்கும் அடிக்கோலியவராவார்.

அறிவு பெற்ற மக்கள் நாட்டின் உண்மையான செல்வம் இந்த அறிவை வளர்ப்பது நாட்டின் செல்வத்தை வளர்ப்பதுபதாகும். தமிழ் சர்வகலாசாலை பல புதிய துறைகளிலும் அறிவை வளர்த்து, நாட்டில் வேலையில்லாக் கஷ்டத்தைக்குறைத்து, பொருட் செல்வத்தை வளர்க்கும். திருக்கோணமலை சர்வகலாசாலைக்கு அரசாங்கம் அங்கீகாரமளிக்கச் சனங்கிலுமும், தமிழ்ப் பொது மக்கள் முன்வந்து, இதை ஆரம்பித்து நடத்தி வைக்க எல்லா உதவிகளும் செய்வது தங்களுக்குத் தாங்களே நன்மை செய்து கொண்டவராவர். சர்வகலாசாலையின் வெற்றி பெரிய கட்டடங்களில் தங்கியிருக்கவில்லை. மரத்தடியிலே நடந்தாலும், மேலான லட்சியங்களால் சேவா உணர்ச்சியுடன், இதை நடத்தி வைக்கத் தமிழ் அறிஞர்கள் கங்கணம் கட்டிக் கொண்டு வர வேண்டும். பின்னர் அங்கீகாரம் கிடைப்பது கடினமல்ல.

நல்ல சந்தர்ப்பம்

இலங்கைக்கு அரசியல் சுதந்திரம் அளித்த முன்னாள் பிரிட்டிஷ் பிரதமரான அடலி இன்று இலங்கைக்கு விஜயம் செய்கின்றார். இலங்கைப் பொது மக்களின் சார்பாக அவரை மனப்பூர்வமாக நாம் வரவேற்கின்றோம்.

இதேசமயத்தில் காமன்வெல்த் பார்லிமெண்ட் சங்கத்தின் தலைவரும் காரிய தரிசியும் சென்ற ஞாயிறுக் கிழமை இங்கு வந்து, இலங்கையின் பல அரசியல் தலைவர்களுடன் பேசி இங்குள்ள நிலைமையை அறிந்து வருகின்றார்கள். இலங்கையின் அரசியல் மிக நெருக்கடியான நிலையில் இருக்கும் இச்சமயம் இம் முன்று தலைவர்களும் இங்கு வந்துள்ளதும் மிகவும் பயனுறவேண்டும். இவர்கள் மூவரும் யாழ்ப்பாணம், கிழக்கு மாகாணம் இவ்விடங்களிலும் சென்று நடைபெறும் சத்தியாக்கிரகத்தையும் பார்த்து, அத்தலைவர்களிடம் நேரில் பேசி உண்மை நிலையை அறியவேண்டியது அவசியமென்று வற்புறுத்துவோம், கொழும்பில் மந்திரிகளுடன் மட்டும் பேசிவிட்டு செல்வதாய், இங்கு பார்லிமெண்ட் ஜனநாயகம் எவ்விதம் சரிவரத் தெரிந்துகொள்ளவே இது வெற்றிகரமாக நடைபெறா என செய்ய வேண்டுமென்று யோசனை கூறவே முடியாது போகும்.

எக்காரணம் பற்றியாவது அவர்கள் வடக்கு கிழக்கு மாகாணங்களுக்குச் செல்ல முடியாது போனால், தமிழ்த் தலைவர்கள் இங்கு விஜயம் செய்துள்ள முன்று முக்கியஸ்தர்களுக்கும், ஜனநாயகமென்பதும் இந்த ஆட்சியில் தமிழரின் உரிமைகள் எவ்விதம் பாதிக்கப்பட்டுள்ளன வென்பதையும், அடிப்படை உரிமைகள் பாதிக்கப்படவில்லை என்பதையும் நன்கு விளக்கிக் காட்ட மகஜர்கள் சமர்ப்பிக்க வேண்டும்.

ஜனநாயகம் தழைக்க சகிப்புத்தன்மை அவசியம்

— அடலி பிரபு —

சர்வசாதிகாரத்துடனும் கொள்கைப்போட்டியில் ஜனநாயகம் தழைத்தோங்கும் என்பதில் சந்தேகமில்லை ஏனெனில் அதுதான் வாழ்க்கையின் உயர்ந்த அல்லது சிறந்த வழியாய் இருக்கிறது. கம்யூனிசம் அல்லது சர்வாதிகாரம் ஜனநாயகத்துக்கு உண்மையில் ஆபத்தாய் இருக்கவில்லை. உள்நாட்டுப்பலவீனமே அதற்கு அபாயமாய் விளங்குகிறது. "நான் எப்படி ஆளப்படுகிறேன்" என்றும் விஷயத்தில் தீவிரசிரத்தையைக்காட்டாத பிரஜைகளால்தான் ஜனநாயகத்திற்கு உண்மையாய் ஆபத்திருக்கிறது சகிப்புத்தன்மையும், உங்கள் தவறுகளைக்கண்டு எதிரிகள் சிரிப்பதை நீங்கள் அனுமதிப்பதும் ஜனநாயக வெற்றியின் சில அம்சங்களாகும்.

இந்தியாவில் ஜனநாயகம் குறிப்பிடத்தக்க அளவு முன்னேறியிருக்கிறது. இவ்விஷயத்தில் இந்தியா ஜீவாதார முக்கியத்துவம்வகிக்கிறதெனலாம் ஆசியா அல்லது ஆபிரிக்காவில் எங்கெங்கு ஜனநாயக இயக்கம் தோன்றுகிறதோ அந்நாடுகளெல்லாம் இந்தியாவையே கவனிக்கின்றன. ஜனநாயகத்தின் முன்னணிநாடாக இந்தியாவிற்கு வருவதுடன் ஜனநாயகத்தீபத்தைஜரோப்பாவிலிருந்து இந்தியா பறித்துக் கொண்டதெனலாம். இந்தியாவின் கையில் ஜனநாயகத்தீபம் கொழுந்துவிட்டுப் பிரகாசித்துக்கொண்டிருக்கிறது.

ஜனநாயகம் பல நாடுகளில் பல வழிகளில் அனுட்டிக்கப்படும் வாழ்க்கையின் ஒரு வழியாகும். ஒரு நாட்டின் அரசியல் அமைப்பைக்கொண்டு அந்நாட்டில் அது செயல்படுகிறதால் லையா என்பதை அறியமுடியாது குழந்தையைக்கொண்டே ஜனநாயகம் இருக்கிறதால் லையா என்பதை அறியமுடியும். அதனையேதான் இந்தியாவில் நான்காண்கிறேன்.

ஜனநாயக வாழ்க்கைமுறைக்கு பாஸிலம் எப்படிச் சவாலாய் விளங்குகிறதோ, அதேபோல் இரண்டாம் மகாயுத்தத்திற்குப் பின் ரஷ்யகம்யூனிசம் ஜனநாயகத்திற்குச்சவாலாய் விளங்குகிறது. ரஷ்யர்கள், நாங்கள் ஜனநாயகவாதிகளெனக்கூறிக் கொள்கின்றனர். ஆனால் ஜனநாயகத்தின் அம்சம், எதையுமே அங்கு நான் காணவில்லை.

இரண்டாவது யுத்தத்திற்குப் பின் பல அம்சங்களில் முன்னேற்றம் குறைந்துவிட்டது. ஆயினும் சில அம்சங்களில் மகத்தான முன்னேற்றமும் ஏற்பட்டிருக்கின்றதெனலாம். இதில் மிகவும் குறிப்பிடத்தக்கது இந்தியா. இந்தியாவில் அனுஷ்டிக்கப்பட்டு ஜனநாயகம் அடெரிக்கவைக்க முந்திவிட்டதெனலாம்.

பிரிட்டிஷ் முன்னாள் பிரதமர் அடலி பிரபு இன்று கொழும்புக்கு விஜயம் செய்கிறார். அவர் பதவியிலிருக்கும்போது தான் இலங்கை, இந்தியா ஆகிய நாடுகள் சுதந்திரமடைந்தன.

அடலி, 1935-ம் ஆண்டு முதல் 1955-ம் ஆண்டு வரை பிரிட்டிஷ் தொழிற்கட்சியின் தலைவராக இருந்தார். 78 வயதான அடலி, ஆரம்பத்தில் வழக்கறிஞராகத் தொழில் நடத்தியவர். 1913-முதல் 1923-வரை லண்டன் பொருளாதாரக் கல்வியில் விரிவுரையாளராக இருந்தார். முதல் மகாயுத்தத்தில் சேவை செய்தபின், 1923-ல் பிரிட்டிஷ் பார்லிமெண்டுக்கு தெரிவு செய்யப்பட்டார். அதன் பின், பல்வேறு பதவிகளை வகித்த அடலி, 1945 முதல் 1951 வரை பிரிட்டிஷ் பிரதமராகக் கடமையாற்றினார். 1956-ம் ஆண்டு அவர் ஓய்வு பெற்றார்.

ஜனநாயகம்பற்றி திரு. அடலியின் விஜயத்தை முன்னிட்டு இந்தியாவில் அவர் நிகழ்த்திய அரிய விருந்தினர் இங்கு வெளியீடுகிறோம்.

இரண்டாவது யுத்தத்திற்குப் பின் பல அம்சங்களில் முன்னேற்றம் குறைந்துவிட்டது. ஆயினும் சில அம்சங்களில் மகத்தான முன்னேற்றமும் ஏற்பட்டிருக்கின்றதெனலாம். இதில் மிகவும் குறிப்பிடத்தக்கது இந்தியா. இந்தியாவில் அனுஷ்டிக்கப்பட்டு ஜனநாயகம் அடெரிக்கவைக்க முந்திவிட்டதெனலாம்.

ஐயாறன் எழுதுவது

கொழும்பு சைமன்சன் கழக மண்டபத்தில் தமிழ் உரிமைப்பற்றி தனிநாயக அடிகளார் சென்ற சனிக்கிழமை பேசினார். பத்திரிகையில் எவ்வித அறிவித்தலுமில்லை. என்றாலும் அக்கூட்டத்துக்கு ஏராளமான பெண்களும் ஆண்களும் ஆர்வத்துடன் கூடியிருந்தார்கள்.

புரக்டர் சோமசுந்தரம் தலைமை வகிப்பதாக இருந்தது. அவர் வர சற்றே நேரமாயிற்று என்றாலும் கூட்டம் தலைவரில்லாமலே ஆரம்பமாகி விட்டது. இயக்க நிதிக்காக சில வெளியீடுகளை விற்பனை செய்வதாக ஓர் அன்பர் அறிவித்தார். தமிழ் உணர்ச்சியை தட்டி எழுப்பக்கூடிய பல பல வாக்கியங்களை அச்சிட்ட 'கவர்கள்' (கூடுகள்) விற்பனைக்கு இருப்பதாயும் 50 ஆயிரம் 'கூடுகள்' இதுவரை அச்சிட்டிருப்பதாயும் 'சமுதேயத்தின்' கூறி, அந்த வாக்கியங்களை உணர்ச்சியுடன் கூட்டம் ஆரம்பப்பதற்குமுன் படித்தார்.

கூடியிருந்த மக்களுக்கெல்லாம் ஒரே உணர்ச்சி. பல கலைக்கழகத்திலிருந்து சில விரிவுரையாளர்கள் சேர்ந்தால்

வென்மீனிஸ்டர் முறையான ஜனநாயகம் அடெரிக்கமுறையான ஜனநாயகம் இவற்றில் எது சிறந்ததெனச் சொல்லவொன்றும் முன்வரவில்லை. நாங்கள் இன்னும் மன்னராட்சியைக்கொண்டிருக்கிறோம். ஜனநாயகமென்றாட்சி சிறந்த முறையில் எங்கு கிடம் இருக்கிறது. அநேககுடியரசுகளை நான் பார்த்திருக்கிறேன். சீ வருட பதவிக்கு சில நாடுகள் ஜனநாயகத்தையும் தெரிவுசெய்தின்றன. ஆனால் மன்னர்கள்

இவைகள் ஜனநாயகத்திற்கு தெரிவு செய்கின்றன. அடெரிக்க ஜனநாயக முறை தென் அடெரிக்க நாடுகளில் அனுஷ்டிக்கப்படுகின்றன. ஆனால் பின்பற்றப்படுவதில்லை. இடைக்காலத்தில் இராணுவ ஜனரல்கள் அரசாங்கத்தைக் கைப்பற்றிக் கொள்வதே இதற்குக் காரணம்.

ஜனநாயக அரசியல்மையின் என்ன அடங்கியிருக்கிறது என்பதை அதிகம் கவனிக்க வேண்டியதில்லை. ஆனால் ஜனநாயக உணர்ச்சி உங்களிடம் இருக்கிறதா அவை நடைமுறையில் வேலை செய்ய வேண்டும் என்ற ஆர்வம் உங்களிடம் இருக்கிறதா என்பதையே அதிகம் கவனிக்க வேண்டும்.

தான் எப்படி ஆட்சி செய்யப்படுகிறோம் என்பதால் சாதாரண பிரஜை கவனம் செலுத்த வேண்டும். விலாதாரமான ஒரு நாட்டில் - வெகு தூரத்துக் கிராமவாசியைப் பொறுத்தவரை இது கஷ்டமான ஒரு காரியம். கிராமத்திலிருந்தே அதன் முன்னேற்ற ஆரம்பிக்கப்பட வேண்டும். இந்தியாவில் பஞ்சாயத்துக்கள் மூலம் நடைபெறும் ஜனநாயக வளர்ச்சி கண்டு நான் மகிழ்ச்சியடைந்தேன். மக்கள் வாழ்வதற்கு ஏற்ற இடமாகச் செய்யாவிட்டால், நாட்டை எவ்விதம் தகுதி பெற்றதாகக் முடியும்? இந்தியாவில் ஜனநாயகம் வெற்றிகரமாகச் செயலாற்றி வருவது எனக்கு

(6-ம் பக்கம் பார்க்க)

தாமும் இந்த சத்தியாக்கிரகத்தில் சேரத் தயார் என்று தனிநாயக அடிகளார் கூறிய போது சபையில் பலத்த கரகோஷமெழுந்தது.

மக்களின் உற்சாகமும் தியாக உணர்ச்சியும் எவ்வளவு இருந்ததென்பதை ஒரு சின்ன அடையாளம் காட்டுவதாக இருந்தது. கூட்டம் முடியும் சமயத்தில், ஒரு பெரிய தகர்ப்பாத்திரத்தை எடுத்து, கூட்டத்தில் ஒவ்வொருவரிடமும் சென்று இயக்கத்துக்காகப் பணம் வசூலித்தனர். முன் அறிவித்தல் எதுவுமில்லாவிட்டாலும் சுமார் ஐராறு ரூபாய் வரை வசூலானதாகவும், சிறு நாணயங்களே அதிகமிருந்தனவென்றும் அறிந்தேன்.

தனிநாயக அடிகளார் யாழ்ப்பாணத்தில் அடிபட்ட தொண்டர்களையும் நேரில் பார்த்து விட்டு, தமிழ்நாட்டை வசூலான இக்காணிக்கைப்பணத்தைக் கொடுப்பதற்காக விமானத்தில் பறந்துசென்றார்.

அக்கூட்டத்தில் பல தமிழ் அன்பர்கள் "ஈழநாடு" பத்திரிகை இச்சமயம் செய்யும் சேவையைப் பெரிதும் பாராட்டிப் பேசினார். எனக்காகத் தான் இப்படிச் சொல்லுகிறீர்களா என்று கேட்டேன். 'இல்லை இல்லை. இந்த உரிமைப்போர் சரித்திரம் எழுதுவதில் அதன் 'ஈழநாடு' (6-ம் பக்கம் பார்க்க)

ஹைகமிஷன் தாக்கப்பட்டதற்கு இந்தியா

வன்மையான ஆட்சேபனை

பாகிஸ்தான் மீது இந்திய முஸ்லிம் தலைவர்கள் கண்டனம்

புதுடில்லி கராச்சியிலுள்ள இந்திய ஹைகமிஷன் காரியாலயம் காலிகளால் தாக்கப்பட்டது குறித்து இந்தியா, பாகிஸ்தானுக்கு கடுமையான ஆட்சேபனையைத் தெரிவித்துக் கொண்டிருக்கிறது.

அதே வேளையில் பாரதத்திலுள்ள 30 முக்கிய முஸ்லிம் தலைவர்கள் இவ்வியமமாக பாகிஸ்தானைக் கண்டித்து அறிக்கை வெளியிட்டுள்ளனர்.

கராச்சியிலுள்ள இந்திய ஹைகமிஷன் வெளியிட்டுள்ள தகவலில், காலிகள் சுமார் 40 நிமிஷம் வரை ஹைகமிஷன் மீது கற்களைச் சரமாரியாக எறிந்ததையும், சம்பவம் நடைபெறுவதற்கு முன்பே அங்கு வந்திருந்த பொலிசார் அதைச் சும்மா பார்த்துக் கொண்டிருந்ததையும் கூறியிருக்கிறது. ஹைகமிஷன் காரியாலயத்திலுள்ள ஒரு முக்கிய பகுதிக்குப் பெருஞ் சேதம் ஏற்பட்டுள்ளதென்றும், ஹைகமிஷன் பொதுவாக அலங்கோலமான நிலையில் காட்சியளிக்கிற தென்றும் மேலும் கூறப்படுகிறது. ஹைகமிஷனைத் தாக்குவதற்கென்று ஹைகமிஷன் வண்டியிலும் கற்கள் கொண்டு வரப்பட்டன என்றும், பொலிசாருக்கு முன்னாலேயே இவை நடைபெற்றதென்றும் மேலும் கூறப்படுகிறது.

இந்திய ஹைகமிஷன் காரியாலயத்தை மீண்டும் தாக்குமாறு ஆயிரக்கணக்கான துண்டுப் பிரசுரங்கள் வெளியிடப்பட்டன. ஆனால் நகரில் '144' தடையுத்தரவு அமுலில் இருப்பதால் அவ்வநிலை நடைபெறவில்லை.

இந்தியாவிலுள்ள 30 முக்கிய முஸ்லிம் தலைவர்கள் இது சம்பந்தமாக வெளியிட்டுள்ள

அறிக்கையில் இந்தோபாகிஸ்தான் உறவுக்கு பாரதம் முழு முச்சுடன் முயன்று வரும் இத்தருணத்தில், பாகிஸ்தானில் நடைபெற்ற சம்பவம் காலத்தனமானது எனவும், வெடிக் கரமானது எனவும், கூறியிருக்கிறார்கள். இச்சம்பவத்தை வன்மையாகக் கண்டித்துள்ள அவர்கள் "எங்கள் அருமைத் தலைவராக நேருஜி விளங்குகிறார். சகல இனத்தினரும் சமத்துவமாக அவரது தலைமையில் வாழ்கிறார்கள். இவ்வித ஒப்பற்ற ஒரு தலைவரின் பெயரை அனுவசியமாக இழுத்து, அவரது கொடும்பாளியைக் கொழுத்தி அவரை அவமதித்ததை வன்மையாகக் கண்டிக்கிறோம்" எனக் கூறியுள்ளனர்.

டிகால்-போர்கீய சந்திப்பு

பரிஸ் ஓஷிய ஜனாதிபதி போர்கீய பிரெஞ்சு ஜனாதிபதி டிகாலிச் சந்திப்புப் பேச்சு இன்று பரிஸ் நகர் வருகிறார். அல்ஜீரியாபற்றி அவர் டிகாலுடன் விவாதிப்பார் எனவும் அறிவிக்கப்பட்டது.

இந்திய மூன்றாம் ஐந்தாண்டுத் திட்டம் அமெரிக்கா 250 கோடி டாலர் கொடுக்கும்

வாஷிங்டன் இந்தியாவின் 3-வது ஐந்தாண்டுத் திட்டத்துக்கு உதவு முகமாக, அமெரிக்கா வருடா வருடம் 50 கோடி டாலர் கொடுக்க ஜனாதிபதி கெனடியின் ஆலோசனைக் கமிட்டி சிபார்சு செய்திருப்பதாய் அறிவிக்கப்பட்டுள்ளது.

மொராக்கோ மன்னர் காலமாற்றி

ரபாட் 51 வயதான மொராக்கோ மன்னர் 5-வது முகம்மது, சத்திரசிக்கிசை ஒன்றின் போது காலமாற்றி. அவரது புதல்வர் மௌலி ஹஸான், 2-வது ஹஸான் மன்னர் என்ற பெயரில் சிம்மாசனம் ஏறியிருக்கிறார். புதிய மன்னருக்கு 81 வயதாகிறது. இவர் மேற்கு நாடுகளுக்குச் சாதகமானவர்.

மே. ஜெர்மனியில் ரஷ்ய அவதான நிலையம்

மேற்கு ஜெர்மனியில் வர்ன வெளி அவதான நிலையம் மொன்றை ரஷ்யா நிர்மாணிக்க விருக்கிறது. கிரகங்களின் சஞ்சாரம் பற்றி இந்த அவதான நிலையம் முக்கியமான தகவல்களைச் சேகரிக்கக் கூடியதாகவிருக்கமென்று கருப்படுகிறது.

லியப்போட்வில்லுக்கு அண்மையில் லுமும்பா துருப்புகள்

கொலை செய்யப்பெற்ற காங்கோ பிரதமர் லுமும்பாவை ஆதரிக்கும் துருப்புகள் ஸ்டான் லிவில்லில் இருந்து கலவுபு வின் ஆதிக்கத்தின் கீழுள்ள லியப்போட்வில்லில் நகரை நோக்கி வீரையந்ததாகவும் அப்படைகள் லியப்போட்வில்லில் அண்மிவிட்டதாகவும் செய்திகள் கிடைத்துள்ளன. கிராமங்களின் ஊடாக அத்துருப்புகள் அணிவகுத்துச் சென்றபோழுது எவருமே எதிர்ப்புக் காட்டவில்லையாம்.

லுமும்பா ஆதரவு துருப்புகளுக்கும் வேறு துருப்புகளுக்கும் இடையில் கைகலப்பு ஏற்பட்டால் அன்றி ஐ. நா. துருப்புகள் தலையிடு ஏதும் செய்யாதென்றும் அறிவிக்கப்பட்டது.

மொராக்கோ பிரெஞ்சு ராணுவம் வெளியேறியது

ரபாட் மொராக்கோவில் 54 ஆண்டுகளாக இருந்த பிரெஞ்சு இராணுவத்தளம் நேற்றுடன் மூடப்பட்டது. ரபாட் டி. லிருந்து பிரெஞ்சு துருப்புகள் இப்போது இறுதியாக வெளியேறிக் கொண்டிருக்கின்றன.

மாக்மில்லன் வாஷிங்டன் செல்வார்

லண்டன் பிரிட்டிஷ் பிரதமர் மாக்மில்லன் ஏப்ரல் 4-ம் திகதி அமெரிக்க ஜனாதிபதி கெனடியுடன் பேச்சுவார்த்தை நடத்துவதற்காக வாஷிங்டன் போகவிருக்கிறார்.

கெனடி ஜனாதிபதியான பிறகு பிரிட்டிஷ் பிரதமரும் அமெரிக்க ஜனாதிபதியும் சந்திப்பு இது தான் முதல் தடவை. பல்வேறுபட்ட உலக விவகாரங்கள் பற்றியும் அவ்விருவரும் ஆலோசனை நடத்துவர்.

நேபாளத்தில் மகாராணி

காட்மாண்டு பிரிட்டிஷ் அரசு தம்பதிகள் நேற்று நேபாளம் வந்து சேர்ந்தனர். 300 யாணிகள் சகிதம் அவர்கள் புலிவேட்டையில் கலந்து கொள்ள இருக்கிறார்கள்.

எம். பி. மரணம்

புதுடில்லி லீண்ட்காலமாச் சகவீன முற்றிருந்த திருமானவியா எம். பி. காலமானதாக அறிவிக்கப்பட்டது.

இன்று வருகின்றனர்

கொழும்பு முன்னாள் பிரிட்டிஷ் பிரதமர் அட்லி பிரபுவும், சாரண இயக்கத் தலைவி பேடன்பவல் சீமாட்டியும் இன்று கொழும்பு வருகின்றனர்.

ஆபிரிக்க தூது கோஷ்டி

தென்னாபிரிக்காவில் வதியும் கறுப்புமக்களுக்கு ஆதரவளிக்க பாரதம், இலங்கை, மலாயா ஆகிய நாடுகள் இணங்கியிருப்பதாய் தெ. ஆபிரிக்க தூது கோஷ்டித் தலைவர்டாக்டர் டாடு இன்று சிங்கப்பூரில் கூறினார்.

படகு விபத்து: 25 பேர் பலி

புதுடில்லி தாமோதரப்பள்ளத்தாக்குக் கருகில் ஏற்பட்ட படகு விபத்தின் விளைவாய் 25 பேர் பாண்டதாக அறிவிக்கப்பட்டது.

எகிப்தில் பெல்ஜிய உடைமைகள் அரசாங்கம் சுவீகரித்தது

கெய்ரோ எகிப்துக்கும் பெல்ஜியத்துக்குமிடையே ராஜதந்திரத்தொடர்பு முறித்துக் கொள்ளப்பட்டதைத் தொடர்ந்து, எகிப்திலுள்ள பெல்ஜிய உடைமைகளைச் சுவீகரிக்கும்படி ஜனாதிபதி நாலர் உத்தரவிட்டிருக்கிறார். இதுவரை தேசிய உடைமையாக்கப் பட்டாத பெல்ஜிய உடைமைகள் அனைத்தும் தேசியமயமாகும்.

நேருவுக்கு குருஷேவ் மீண்டும் கடிதம்

ஐ. நா. பொதுக்காரியதரிசி பதவியிலிருந்து ஹம்ஷில்லை விடுக்குவதில் இந்தியாவின் ஆதரவைக்கோரி குருஷேவ் மீண்டும் நேருவுக்கு கடிதம் எழுதியிருக்கிறார். இக்கடிதம் பற்றி நேருஜி தனது கருத்தை வெளியிட மறுத்துவிட்டார். கடந்த 5 தினங்களுக்குள் சோஷியல் பிரதமரிடமிருந்து தமக்குக் கடிதங்கள் கிடைத்தன வென்றும் குருஷேவ் அவர்கூறினார். குருஷேவ், 66 அரசாங்கங்களுக்கு இவ் விஷயமாகக் கடிதங்கள் எழுதியிருக்கிறாராம்.

கிராமச்சங்கத் தலைவராகத் தெரிவு

யாழ்ப்பாணம்

திரு. ஏ. ஜி. இராஜகுமாரியார் புலோப்பனை கிராமச்சங்கத் தலைவராக ஏகமனதாகத் தெரிவு செய்யப்பட்டிருக்கிறார். திரு. இராஜகுமாரியார் தொடர்ந்து மூன்று தடவை கிராமச்சங்க அங்கத்தினராகத் தெரிவு செய்யப்பட்டார் என்பது குறிப்பிடத்தக்கது.

நைஜீரியா செல்லும் என்ஜினியர்

காங்கேசன் துறை

சிமெந்துத் தொழிற்சாலையில் என்ஜினியராகக் கடமையாற்றி நைஜீரியாவில் பதவி வகிக்கச் செல்லும் திரு. கே. சிவலோகநாதனுக்கும் திருமதி சிவலோகநாதனுக்கும் காங்கேசன் துறை சிமெந்து கூட்டுத்தாபனத்தின் என்ஜினியர்களும், என்ஜினியரிடம் பகுதி உத்தியோகத்தர்களும் பிரியாவிலை விருந்துப் சாரமொன்று அளித்தனர்.

இவ்விருந்துப் சாரத்தில் கலந்துகொண்ட வேலைப்பகுதி மனேஜர், உதவி மனேஜர் ஆகியோர் திரு. சிவலோகநாதனின் திறமையையும் தகுதியையும் பாராட்டிப் பேசினர்.

சமீபத்தில் இலங்கைக்கு வந்த நைஜீரிய அரசாங்க சேவைக் கமிஷன் அங்கத்தினர்கள் திரு. சிவலோகநாதனை நைஜீரியாவில் என்ஜினியராகக் கடமையாற்றுவதற்குத் தெரிவு செய்தனர்.

கொக்குவில் தொழில்நுட்பக் கல்லூரி

கோண்டாவில்

கொக்குவில் கல்லூரியில் வர்த்தக, தொழில் துறைகளுக்கான பகல் முழுநேர வகுப்புகள் விரைவில் ஆரம்பமாக இருக்கின்றன. அதற்கான விண்ணப்பங்கள் மார்ச் 17-ம் திகதி வரை ஏற்றுக்கொள்ளப்படும் என்று அறிவிக்கப்பட்டுள்ளது.

'ஹென்றலி'

உடை அலங்காரத்தின் உள்ளத அடையாளமாகும்

ஹென்றலி

★ சேட் ★ ஷோட் ★
★ காற்சட்டை ★

ஹென்றலி சேட், ஷோட்ஸ், காற்சட்டை ஆகியவற்றை அணியும் ஆடவரும், இளைஞரும் செளகரியத்தை அனுபவிப்பதுடன் வசீகரமான தோற்றத்தையும் பெற்று அழகுடன் விளங்குகின்றனர்.

ஹென்றலி உடைவகையில் நீங்கள் எதைத் தெரிந்தெடுத்து வாங்கினாலும், அது கொடுத்த பணத்திற்கு நிறைந்த பெறுமதியாகும்.

ஹென்றலி (காமெண்டஸ்) லிமிட்டெட்,
பழைய விமான நிலைய வீதி,
(Old Air Port Road)
இரத்தமலாளை

யாழ்ப்பாணப் பகுதிகளுக்கு ஏக விநியோகஸ்தர்கள்:

ஆதம்பாய் ஸ்ரோஸ்

16, பெரியகடை,
யாழ்ப்பாணம்

வரிவிளம்பரம்

தேவை

யாழ்ப்பாண நகரசபை எல்லைக்குள் சகல வசதிகளுடன் ஒரு சிறிய வீடு வாடகைக்கு உடனே தேவை. கீழ்க்கண்ட விவரங்களில் விண்ணப்பிக்கவும்.

பெட்டி எண் 18, C/O ஈழநாடு, த.பெ. எண் 49, யாழ்ப்பாணம். Advt 44.

உடுப்பிட்டி கி. ச. தலைவர்

வல்லவெட்டித்துறை உடுப்பிட்டிக் கிராமச் சங்கத்தின் உபதலைவராக நவம்பர் வட்டாரப் பிரதிநிதி திரு. மு. யோகலிங்கம் இவ்வருடத்திற்கும் ஏகமனதாகத் தெரிவு செய்யப்பட்டுள்ளார்.

கிரிவிகாரை புனரமைப்பு

பிரதமர் அஸ்திவாரக்கல் நாட்டினர்

கொழும்பு

பிரதம மந்திரி ஸ்ரீமதி பண்டாரநாயக்கா, நேற்றுக் காலை கிரிவிகாரைபுனரமைப்புக்கான அஸ்திவாரக்கலை நாட்டினர். அப்போது அவர் பேசுகையில் கிரிவிகாரையும், கதிர்காமமும் இலங்கையில் மிகவும் புனிதத் தன்மை வாய்ந்தவை எனக் குறிப்பிட்டார். மந்திரிகள், எம். பி.க்கள், செனட்டர்கள் ஆகியோர் இவ்வைபவத்தில் பங்குபற்றிக்கொண்டனர். நேற்றுக்காலை கதிர்காமத்தில் விசேஷ பூசையில் கலந்து கொண்ட பிரதமர், இரவு கொழும்பு திரும்பினார்.

“சத்தியாக்கிரகத்துக்கு ஆக்கமும் ஊக்கமும் தாருங்கள்”

மட்டக்களப்பு பொதுக் கூட்டத்தில் திரு. இராசமாணிக்கம் வேண்டுகோள்

மட்டக்களப்பு

“தமிழ் பேசும் மக்களாகிய நாம் ஓர் இருள் சூழ்ந்த நிலையில் இருக்கின்றோம். நமது விடுதலையைப் போராடிப் பெற வேண்டிய கட்டத்தில் நாம் நிறுத்தப்பட்டுள்ளோம். இந் தப்போராட்டத்துக்கு காந்தி அடிகளின் அகிம்சையே சிறந்த ஆயுதமாகும். யாழ்ப்பாண நகரில் அடக்குமுறை அகிம்சையின் முன் தோல்வி கண்டதை நீங்கெல்லாரும் அறிந்திருப்பீர்கள். எனவே, விரைவில் நாம் ஆரம்பிக்க இருக்கும் சத்தியாக்கிரகப் போராட்டத்

துக்கு ஆதரவு தந்துதவும்படி உங்களை அன்புடன் வேண்டுகிறேன்”

இவ்வாறு மட்டக்களப்பு மைதானத்தில் நடைபெற்ற கண்டனக் கூட்டத்தில் பேசிய தமிழரசுக் கட்சித் தலைவரும், பட்டினப்பேட்டை பி.பி.யுமான திரு. எஸ். எம். இராசமாணிக்கம் குறிப்பிட்டார். இக்கூட்டத்திற்குத் திரு. எஸ். பூபாலரத்னம் தலைமை தாங்கினார். ஏராளமான ஆண்களும், பெண்களும் கூட்டத்தில் கலந்து கொண்டனர்.

திரு. எஸ். எம். இராசமாணிக்கம் தொடர்ந்து பேசிய தாவது:

“எங்கள் கட்சி சிலகாலமாக செயலற்றுக் கிடந்துவிட்டதென்ப பலர் குற்றம் சாட்டினர். இது முற்றிலும் தவறு. புதிய அரசாங்கத்துடன் சமாதான வழியில் நாம் பலமுறை பேச்சுவார்த்தைகளை நடத்திக் கொண்டு அவர்கள் நிதியுடன் நடப்பார்களெனச் சிலகாலமாகக் கவனித்துக் கொண்டிருந்தோம். பார்லிமெண்ட் திறப்புவிழாவில் தமிழில் சிம்மாசனப் பிரசங்கம் செய்ததும், நியமன அங்கத்தவராகத் திரு. எஸ். தொண்டமான் நியமிக்கப்பட்டதும் எமக்குப் புதிய தெம்பையூட்டின. காலஞ்சென்ற பிரதமரிடம் நாங்கள் சமர்ப்பித்த கோரிக்கை நடைமுறைக்குக் கொண்டுவர இருப்பதாக அரசாங்கம் அறிவித்தது.

ஆனால் சிங்களம் மட்டும் சட்டம் நீதிமன்ற மொழி மசோதா என்பன நிறைவேற்றப்பட்டதிலிருந்து இனிப் பேசியபய

வில்லை என்ற நிலை ஏற்பட்டு விட்டது. ஆகவேதான் அகிம்சா முறைப் போராட்டத்தை நடத்துவதன்றி வேறு வழியில்லை எனக் கண்டோம். இப்போராட்டம் தமிழ்ப் பேசும் இனத்தின் இறுதிப் பேரராட்டமென்பதையும் கூறிவைக்க ஆசைப்படுகின்றேன்.”

மட்டக்களப்பு முதலாவது பிரதிநிதி திரு. எஸ். இராசதுரை பேசியதாவது: “மேடைகளில் மணிக்கணக்காகப் பேசுவதில் இனி எவ்வித பயனும் ஏற்பட்டுவிடப் போவதில்லை. தியாக உணர்ச்சியுடன் செயல்படும் நேரம் நம்மை அண்டி வந்து கொண்டிருக்கிறது. பதினெட்டு வயதிற்கு மேற்பட்ட ஆண், பெண் இருபாலாரையும் கட்சி வேறுபாடன்றி தியாக உணர்வுடன் செயலாற்ற, அகிம்சையை ஆய்மமாகத் தாங்கி அறப்போரிட அழைக்கிறோம்” எனக் குறிப்பிட்டார்.

திரு. ஆர். டபிள்யூ. வி. அரியநாயகம், திரு. ஏ. எஸ். கனகசபை, செல்வி கலாமாணிக்கம், திரு. எம். மாணிக்கம் ஆகியோரும் பேசினர்.

கிணற்றில் விழுந்து

கிழவி மரணம்

ஊர்காவற்றுறை

சரவணை கிராமத்தைச் சேர்ந்த, ஆருடையாம்புலத்தில் வசித்த கார்த்திகேசு பென் மீனாட்சி என்னும் 70 வயது முதாட்டி மரணமானார்.

பொலிஸ் நடத்தைக்கு திருமலையில் கண்டனம்

திருக்கோணமலை

“யாழ்ப்பாணத்தில் மறியல் செய்த தொண்டர்களுக்குப் பொலிசார் குண்டாந்தடிப் பிரயோகம் செய்தும் பலாத்காரம் பிரயோகித்தும் இம்சித்த செயலைக் கண்டிக்கக் கூட்டப்பட்ட இக்கூட்டத்தில் பொலிசாரைக் கண்டிக்க நான் விரும்பவில்லை. ஏனெனில் பிளவுபட்டுக் கிடந்த தமிழர்களை ஒன்றுபட வைத்த பெருமை பொலிசாரையே சேரும்.”

இவ்வாறு திருமலை இந்துக் கல்லூரி ஆசிரியர் குழுவினர் பேராதரவில் நடைபெற்ற கண்டனக் கூட்டத்தில் திருமலை எம். பி. திரு. ந. இ. இராசவரோதயம் பேசும் போது குறிப்பிட்டார். “சோஷலிசத்தைப் பற்றிப் பேசும் அரசாங்கம் தமிழர் தமது மொழி உரிமையைக் கேட்ட போது பொலிசாரை ஏவி விட்டு வேடிக்கை பார்த்து நின்றார்கள். அதுவுமன்றி ஜனநாயகத்தைக் குறித்தோண்டிப் புதைத்துவிட்டார்கள். எங்கள் உரிமைப் போராட்டம் சத்தியாக்கிரக முறையில் நடக்கும் பொழுது ஏற்படும் இன்னல்களை ஏற்கத் தயாராக இருக்க வேண்டும். இன்றைய நிலையில் பொதுவுடைமையோ - சமதர்மமோ - தமிழரசோ பேசியபயனில்லை. நாம், தமிழர் என்ற முறையில் ஒன்றுகூடி போராட்டத்தில் வெற்றி காண வேண்டும்” எனவும் அவர் கூறினார்.

இல்லை என்பதை அரசாங்கம் அறிந்து தமிழ் மொழியை அழிக்க முயன்று விட்டது. ஆனால் தமிழர்கள் தமது உயிரைக் கொடுத்தேனும் மொழியைக் காப்பார்கள். இதை ஆட்சியாளர் அறிய வேண்டும். “அடுத்துப் பேசிய ஆசிரியர் இராமகிருஷ்ணன் இன்று ஒரு சில நாட்களுக்கு முன்னே பொலிசார் நடந்து கொண்ட விதம் கட்சி வேறுபாடு இல்லாத கண்டிப்புக்குரியது என்றார்.

முதுர் எம். பி. திரு. த. ஏகாம்பரம் பேசுகையில் கூறியதாவது:

“நமது இனம் எமது மொழிக்காகப் போராடுகின்ற வேளையிலே அரசாங்கத்தின் ஏவலினால் பொலிசார் நடந்து கொண்ட விதம் கண்டிக்கத் தக்கது. இதைப்பற்றி அரசாங்கம் இதுவரை எதுவித நடவடிக்கையும் எடுக்கவில்லை. எங்கள் உள்ளூர் ஆட்சி மன்றம் பார்லிமெண்ட் மசோதா வின்படி” மந்திரி அனுமதித்தால் தான் தமிழில் இயங்க முடியும். எனவே, தமிழ்ப் பிரதேசங்களின் உள்ள உள்ளூர் ஆட்சி மன்றங்கள் யாவும் இம்மசோதாவை மீறி தமிழில் அனுவல்களை நடத்த முடிவு செய்துள்ளோம்” என்றார்.

ஆசிரியர் திரு. பெ. குணநாதபிள்ளை, திரு. து. குலவீரசிங்கம் செல்வி பரமேஸ்வரி (ஆசிரியை) செல்வி க. தனலெட்சுமி (ஆசிரியை) திருமதி தை. லோகிதராசா (ஆசிரியர்) திரு. த. இரத்தினவேல் (ஆசிரியர்) திரு. க. வேலுப்பிள்ளை (ஆசிரியர்) செல்வன் த. சி. உரையிஸ் கூறிய தாவது: “மொழி இன்றேல்”

ஆசிரியர் மா. சாமித்தம்பி கூட்டத்திற்கு தலைமை வகித்தார். அவர் தமது தலைமை உரையில் கூறிய தாவது: “மொழி இன்றேல்”

India

எல்லையிலா இன்பமுட்டுவது.....

கவர்ச்சிகள் பல நிறைந்த நாடு

இந்தியா



- யாத்திரிகர்களின் திருத்தலங்கள்: கயா, சாரநாத், குஷிநாரா, லும்பினி.
- அற்புதமான புராதன நினைவுச்சின்னங்கள்: அஜந்தா, எல்லோரா, காஜுராஹோ, புகழ்மிக்க தாஜ் மஹால்.
- உல்லாசப்பிரயாணிகளின் மனோரம்மியமான இடங்கள்: ஊட்டி, பூலோகசுவர்க்கமாக விளங்கும் காஷ்மீர், டார்ஜிலிங்.
- பிரமாண்டமான ஆற்றுப்பள்ளத்தாக்குத் திட்டங்கள்: பக்ரா, நங்கல், தாமோதர் பள்ளத்தாக்குக் கார்ப்பரேஷன்.

விபரங்களுக்கு:

உங்கள் பிரயாண ஏஜண்டுக்கு

அல்லது

இந்திய அரசாங்க ரேஸ்ட் காரியாலயம்

(இலங்கை வங்கிக் கட்டடம்)

6, யோர்க் வீதி, கொழும்பு.

போன்: 78805

வானொலி நிகழ்ச்சிகள் கொழும்பு

(செய்திகள் காலை 7-00 பகல் 12-45, மாலை 6-00, இரவு 9-00) காலை 6-45 உதயகீதம். 6-50 சைவநற்சிந்தனை 6-55 இஸ்லாமிய நற்சிந்தனை 7-15 தேர்ந்த இசை 7-30 திரை இசை 8-00 வயலின் பகல் 12-00 சித்திரகாணம் 1-00 கதம்ப இசை மாலை 5-00 பிறந்ததின வாழ்த்துக்கள் 5-45 திரை இசை* 6-15 பாங்கு 6-30 கிராமசஞ்சிகை இரவு 7-30 டாக்டர் ஏ. சந்திரலிங்கம் பேச்சு 7-45 ஆகாசவாணி அஞ்சல் 8-45 இஸ்லாமிய நிகழ்ச்சி 9-15 இஸ்லாமிய கீதங்கள் 10-00 நாகஸ்வரம் *செங்கடகல உபநிலையத்தில் அஞ்சல்.

திருச்சி

(செய்திகள்: காலை 7-15, பகல் 2-00, இரவு 7-15) காலை 7-30 ஏ. ராமகிருஷ்ணன் பாட்டு பகல் 12-00 தொழிலாளர்களுக்கு 12-30 நடுத்தரப்பள்ளிகளுக்கு 1-00 உயர்தரப் பள்ளிகளுக்கு 2-10 கதம்பம் மாலை 4-45 விரதபாரதி (கர்நாடக சங்கீதம்) 6-15 கிராமநிகழ்ச்சிகள் இரவு சென்னை அஞ்சல் 7-45 மன்னர்க்குடி கே. சாவித்திரி அம்மாள் கோட்டு வாத்தியம் 9-15 'அலங்கார புருஷன் -நாடகம்' 9-30 நாட்டுப்பாடல்கள் 9-50 கலச்சொல் கேள்வி.

சிங்களம் மட்டும் சட்டத்தை ஆட்சேபித்து வழக்கு?

வழக்கறிஞர்கள் முயற்சி

கொழும்பு
இலங்கை அரசியல் சட்டத்தின் கீழ் 'சிங்களம் மட்டும்' சட்டம் செல்லுபடியாகுமா என்பது பற்றிய ஆராய்ச்சியில் பிரபல வழக்கறிஞர்கள் சிலர் ஈடுபட்டிருப்பதாக அறியப்படுகிறது.

சிங்களம் மட்டும் சட்டம் அரசியல் அமைப்புச் சட்டத்துக்கு முரணானது என்ற கருத்து உறுதியாகும் பட்சத்தில் 'சிங்களம் மட்டும்' சட்டத்தை ஆட்சேபித்து நீதிமன்றத்தில் வழக்குத் தொடர்வதற்கு முயற்சிகள் மேற்கொள்ளப்படும் என்று கருதப்படுகிறது.

அரசியல் சட்டத்தின் 29 (2) பிரிவின் கீழ் சிங்களம் மட்டும் சட்டத்தை ஆட்சேபித்து வழக்குத்

தொடர்வதுபற்றி வழக்கறிஞர்கள் ஆராய்ந்து வருவதாகத் தெரிகிறது. இந்த முயற்சியில் தமிழ் வழக்கறிஞர்களோடு சிங்கள வழக்கறிஞர்கள் சிலரும் ஈடுபட்டிருப்பதாக அறியப்படுகிறது.

சிங்களம் மட்டும் சட்டத்தை ஆட்சேபித்து மிக விரைவிலேயே நீதிமன்றத்தில் வழக்குத் தொடரப்பட்டால் ஆச்சரியப்படுவதற்கில்லை யென்று மொழிச் சட்டம் சம்பந்தமாக

அதிக அக்கறை கொண்டுள்ள வழக்கறிஞர் வட்டாரங்கள் கருத்து தெரிவித்தன.

சிங்களம் மட்டும் சட்டத்தை மேலும் ஆராய்ந்து வழக்குத் தொடர்வதற்கான சாத்தியக் கூறுகள் பற்றி முடிவு செய்வதற்கு பிரபல பிரிட்டிஷ் வழக்கறிஞர் ஒருவரின் உதவி கோரப்பட்டுள்ளதாகவும் கூறப்படுகிறது.

மொழிச் சட்டத்தை எதிர்த்து நீதிமன்றத்தில் வழக்குத் தொடரவேண்டும் என்றும், அதனால் தமிழருக்கு சாதகமாக தீர்ப்புக் கிடைக்காமல் போனாலும், தமிழருக்கு இழைக்கப்படும் அநீதியை உலகறியச் செய்ய முடியும் என்ற கருத்தை

தமிழறிஞர் தனிநாயக அடிகளார் சமீபத்தில் வெளியிட்டிருந்தது இங்கு குறிப்பிடத்தக்கதாகும்.

சம்பளப்பத்திரங்கள் தமிழில் இல்லை

மன்னார் பெப். 25
மன்னார் தமிழாசிரியர் சங்க நிர்வாக சபைக் கூட்டம் மன்னார் நல்லாயன் ஆண்பாடசாலையில் இன்று கு. பர்ணபாஸ் ஆசிரியர் தலைமையில் நடைபெற்றது.

கூட்டத்தில் மன்னார் தமிழ் ஆசிரியர் சங்கப் பொதுக் கூட்டத்தை 18-3-61 சனிக்கிழமை கூடுவதென்றும் ஆசிரியர்களுக்கும் அங்கத்தவர்களுக்கே உடனடியான ஒழுங்குகள் செய்வதென்று 30-3-61 பெரியவியாழன் ஆகையால் அன்றய தினத்தை கிறிஸ்தவ பாட

சாலைகளுக்குரிய பொது விடுமுறையாக்க வேண்டும் என்று கல்விப் பகுதியினரைக் கேட்பதெனவும் ஏகமனதாகத் தீர்மானிக்கப்பட்டது.

ஆசிரியர் திரு. பர்ணதாஸ் பேசுகையில் தமிழ்ப் பாடசாலைகளுக்குச் சிங்களத்தில் பல சுற்றுநிருபங்கள் வருவதாயும் அவற்றை உடனேயே திருப்பி அனுப்பவேண்டும் என்றும், இந்த மாதத்துக்குரிய சம்பளப்பத்திரங்கள் ஆங்கிலத்திலும் சிங்களத்திலும் மட்டுமே வந்திருப்பதாயும் அவற்றைத் தமிழிலேயே நிரப்பி அனுப்பவேண்டும் எனவும் கேட்டுக் கொண்டார்.

ஆசிரிய கழக ஆண்டுக்கூட்டம்

தேவரையாளி இத்துக்கல்லூரி ஆசிரியகழக ஆண்டுக்கூட்டம் திரு. எம். ஆழ்வாப்பிள்ளை தலைமையில் நடைபெற்றது. ஆசிரியர் திரு. ஏ. எம். செல்வத்துரை ஆண்டு அறிக்கையைச் சமர்ப்பித்தார். புது வருட உத்தியோகஸ்தராகப்பின் வருவேரர் தெரிவு செய்யப்பட்டனர். தலைவர் எம். எஸ். சனித்தம்பி உபதலைவர் எம். பி. அண்ணசாயி காரியதரிசி திரு. வி. மகாலிங்கம் தனதுகாரி திரு. ரி. செல்வராசா.

சம உரிமை தீர்மானம்

மனித உரிமைக் கழகத்தின் தீர்வாக உறுப்பினர் கூட்டம் மொன்று கூடியபோது கீழ்வரும் தீர்மானங்கள் ஏகமனதாக நிறைவேற்றப்பட்டன.

1 சங்காணை பட்டினசபை எல்லைக்குள் உள்ள தேநீர்ச் சாலைகள், சிகை அலங்கார கூடங்கள் சலவைக் கூடங்கள் ஆகிய பொது இடங்களில் சாதிபாகுபாடு காட்டாது எல்லோரும் சமத்துவ ரீதியில் நடத்தப்படக் கூடியதாக ஒரு உப விதியை ஏற்படுத்தி, அவ்விதிக்கு அமைய நடக்க மறுப்போரது அனுமதியை இரத்து செய்ய வேண்டுமென்று கௌரவ பட்டினசபைத் தலைவரையும் அங்கத்தவர்களையும் இக்கழகம் மிகத்தாழ்மையுடன் வேண்டிக்கொள்ளுகிறது.

2 சங்காணை பட்டினசபையில் இது சம்பந்தமாக ஒரு பிரேரணையைக் கொண்டு வந்தமைக்காக 3-ம் வட்டார அங்கத்தவர் திரு. அ. க. அழகுசந்தரனுக்கு இக்கழகம் தனது பாராட்டுகளைத் தெரிவித்துக் கொள்ளுகின்றது.

உதைபந்தாட்டப் போட்டி

ஊர்காவற்றுறை வேலணை மத்தியகல்லூரி விடுதிமாணவர் கோஷ்டிக்கும், வெளிமாணவர் கோஷ்டிக்கும் இடையே கல்லூரி முன்றலில் நடைபெற்ற உதைபந்தாட்டப் போட்டியில் விடுதிமாணவப் போட்டியில் கோல்களால் வெற்றியீட்டியது. ஆசிரியர் திரு. சம்பந்தர் மத்தியட்சாராகக் கடமையாற்றினார்.

கணசி வாரம்!

கிங்ஸ்லி
(கொழும்பு)

பிளாஸா
(வெள்ளவத்தை)

வெலிங்டன்
(யாழ்ப்பாணம்)


விஜயா
(மட்டக்களப்பு)

முகராசியுள்ள


ஜெமினி கணேசன்

எழில்ராசியுள்ள

பி. சரோஜாதேவி



மற்றும்
சகஸ்ரநாமம்
எம். வி. ராஜம்மா
எம். ஆர். ராதா
கே. மாலதி
தங்கவேலு
மோகனா
கே. டி. சந்தானம்
நடித்த



வாசு பிலிம்ஸ்
கைராசி

டைரக்ஷன்:
கே. சங்கர்

இசை அமைப்பு:
ஆர். கோவர்த்தனம்

இப்பொழுது திரையிடப்படுகிறது!

மனோகரா
(யாழ்ப்பாணம்)

எம். கே. தியாகராஜபாகவதர், டி. ஆர். ராஜகுமாரி, என். எஸ். கிருஷ்ணன், டி. ஏ. மதுரம் நடித்த

அசோக்குமார்

உடுவில் எம். பியும் 80 தொண்டர்களும்

1 நாள் உண்ணாவிரதம்

மறியல் இயக்கத்தில் முஸ்லிம் மக்கள்

அதிக கூட்டம்

யாழ்ப்பாணம் திங்கள் "பொலிடெக்னிக்" கைச் சேர்ந்த சுமார் 30 மாணவர்கள் (பெண்கள் உட்பட) கலோகங்கள் பொறித்த அட்டைகளுடன் வந்து சத்தியாக்கிரகத்தில் கலந்து கொண்டனர்.

கச்சேரிக்கு முன் இன்று திரண்டிருந்த கூட்டம் இதுவரை இல்லாத அளவுக்கு இருந்தது. சுமார் 5000 பேர் அங்கு கூடியிருந்தனர். ஆயுதமின்றி பொலீசார் காவல்புரிகின்றனர்.

யாழ்ப்பாணம், திங்கள் கன்னுதிட்டையைச் சேர்ந்த சுமார் 300 பொற்றொழிலாளர் தமிழரசுக் கட்சியின் முவரணக் கொடியைத் தாங்கியபடி ஊர்வலமாக கச்சேரியை வந்தடைந்து மறியலில் கலந்துகொண்டனர். இவர்கள் திரு. செல்வநாயகத்திடம் போராட்ட நிதிக்கு பணமுடிப்பும் வழங்கினர். தமிழ்த் தந்தைக்கு ஜே' என்ற கோஷமிட்டு பணமுடிப்புக் கொடுத்தனர்.

பொற்றொழிலாளர் பண முடிப்பு

யாழ்ப்பாணம், திங்கள் கன்னுதிட்டையைச் சேர்ந்த சுமார் 300 பொற்றொழிலாளர் தமிழரசுக் கட்சியின் முவரணக் கொடியைத் தாங்கியபடி ஊர்வலமாக கச்சேரியை வந்தடைந்து மறியலில் கலந்துகொண்டனர். இவர்கள் திரு. செல்வநாயகத்திடம் போராட்ட நிதிக்கு பணமுடிப்பும் வழங்கினர். தமிழ்த் தந்தைக்கு ஜே' என்ற கோஷமிட்டு பணமுடிப்புக் கொடுத்தனர்.

(2-ம் பக்கத் தொடர்ச்சி)

முக்கியமான இடம்பெறும் சரியான சமயத்தில் 'சுழநாடு' தினசரியாக வந்து தமிழ்ப்பணி செய்கிறது" என்று மனமாரப் பாராட்டினர்!

நூற்றுக்கு நூறு

மலைநாட்டிலிருந்து யாழ்ப்பாணம் சென்ற முன்று தலைவர்களும் சத்தியாக்கிரகத்தில் காயப்பட்ட தலைவர்களையும் தொண்டர்களையும் கேரில் பார்த்துவிட்டு கொழும்பு திரும்பினர்.

அங்கு நடக்கும் சத்தியாக்கிரகப்பற்றி உங்கள் கருத்து என்ன? என்று திரு. இராஜலிங்கத்தைக் கேட்டேன். "மகாத்மா காந்தி அங்கு நேரில் வந்து பார்த்தால் தலைவர்களுக்கும் தொண்டர்களுக்கும் நூற்றுக்கு நூறு மக்கள் கொடுத்து அவர்களைப் பெரிதும் பாராட்டுவார். அவ்வளவு பூரிமான் அகிம்சை முறையி் அங்கு இந்த இயக்கம் நடந்துவருகிறது" என்றார்.

டாக்டர் நாகநாதனின் முதுகில் குறுந்தடியால் ஒங்கி திரு அடிகள் போட்டதில் அருக்கு முதுகில் இன்னும் ஓரளவி வலி இருப்பதாயும், வேண்டுமென்றே தலைவர்களைப் பார்த்து இப்படி அடித்துள்ளதையும், ஆஸ்பத்திரியில் ஒரு தொண்டருக்கு முழங்கல் எழுப்பு முறிந்து கிடப்பதை யும் சொல்லி போலீஸிடம் கோரியதைக் கண்டித்தார்.

கச்சேரி வேலை

டாக்டர் நாகநாதன் ஆஸ்பத்திரியிலே சிகிச்சைபெறும் 80 வயதுள்ள ஓர் உறவினரைப் பார்க்கச் சென்றாராம். தாம் காணியில் 8 மணிக்குக் கச்சேரி போவதாயும் மலை 4 மணிக்குத் திரும்புவதாயும் கூறியதும், அப்பெரியவருக்கு ஒன்றும் புரியவில்லை. "நீடாக் குத்தராகவோ இருந்தாய் அதை விட்டு விட்டு கச்சேரி வேலைக்கு எப்போ வந்தாய்" என்று கேட்டாராம்.

ஆசிரிய சங்கத் தலைவர் கண்டனம்

கோண்டாவில் "சென்ற வாரம் தமிழரசுக் கட்சி ஆரம்பித்த தமிழரிமைப் போரில் பயிற்றப்பட்ட அறிப்போர் வீரர்கள் கொடுமாத் தாக்கப்பட்டுள்ளனர். அவர்களோ அகிம்சை வழியின்மீறும் அனுவன வும் அசையவில்லை. பாரபட்சமற்ற விசாரணை உடனடியாக நடத்தப்படவேண்டும்" என்று அகில இலங்கைத் தமிழாசிரிய சங்கத் தலைவர் திரு. கு. வி. செல்லத்துரை குறிப்பிட்டார்.

முஸ்லிம்கள் கடையடைப்பு

தமிழ்மொழி உரிமைப் போராட்டத்தில் தாங்களும் கலந்து கொள்ளும் முகமாக முஸ்லிம் மக்கள் இன்று முற்பகல் ஐந்து சந்தியிலிருந்து ஊர்வலமாகச் சென்று மறியலில் கலந்து கொண்டனர். யாழ்ப்பாண நகரத்தில் முஸ்லிம் மக்கள் இன்று தங்கள் கடைகளைத் திறக்கவில்லை.

எம். எம். சுல்தான், ஹாஜி வி. எம். எம். அபுசாவி, ஜனப் எஸ். எம். அப்துல் காதிர், இரு முஸ்லிம் கதீர் ஆகியோரின் தலைமையில் புறப்பட்ட முஸ்லிம் மக்கள் "எங்கள் மொழி தமிழ்" "மொழி உரிமையைப் பறிக்காதீர்" என்ற சலோக அட்டைகளைத் தாங்கிக்கொண்டு சென்றனர். வவனியாப் பட்டினசபை அங்கத்தவர் ஜனப் எஸ். எம். யூசுப்புதில் கலந்து கொண்டார்.

உடுவில் எம். பி. தர்மலிங்கம் அட்டையைத் தாங்கியபடி தலைமையில் இன்று காலை மறியல் இயக்கம் ஆரம்பமானது. கச்சேரியின் பிரதான வாசலில் திரு. தர்மலிங்கமும் சென்ற பொதுத் தேர்தலில் அவருடன் சுயேச்சையாகப் போட்டியிட்டுத் தோல்வியடைந்த திரு. சிவநேசனும் அருகருகே அமர்ந்திருந்தனர்.

கச்சேரியின் பிரதான வாசலில் மறியல் செய்யும் பெண் தொண்டர்களுடன் திருமதி தர்மலிங்கமும் கலந்து கொண்டார். நியாயவாதி கதிரவேற்பிள்ளையின் தாயார் திருமதி சிவசுப்பிரமணியமும் பெண் தொண்டர்களுடன் சேர்ந்து மறியல் செய்கிறார்.

"ஓட்ட்பார்க்" வாசலில் மறியல் செய்யும் என்பது தொண்டர்கள் இன்று ஒரு நாள் உண்ணாவிரதம் அனுஷ்டிக்கின்றனர். இவர்களுடன் வவனியா தமிழரசுக்கிளையின் உப தலைவர் திரு. வேலுப்பிள்ளை காசிப்பிள்ளையும் மற்றும் 15 பேரும் ஒருநாள் உண்ணாவிரதமிருக்கின்றனர்.

உடுவில் கிராமச்சங்க அங்கத்தவர்களும் இன்று மறியல் செய்கின்றனர்.

சிங்களத் திராண்டர்

'சிங்களவர்களுக்கு சிங்களம் போல் தமிழர்களுக்குத் தமிழ் வேண்டும்' என்ற சலோகம் ஐந்து சந்தியிலிருந்து யாழ்ப்பாண முஸ்லிம் மக்கள் மாபெரும் ஊர்வலமாக கச்சேரிக்குச் சென்று மறியல் இயக்கத்தில் கலந்து கொண்டனர்.

சென்ற ஞாயிற்றுக்கிழமை பெரிய பள்ளி வாசலில் நடைபெற்ற ஒரு கூட்டத்தில் தமிழ் மொழிப்போராட்டத்தில் பங்கு பற்றுவதெனத் தீர்மானிக்கப்பட்டது.

ஐனநாயகம் தழைக்க

(2 ஆம் பக்கத் தொடர்ச்சி) போட்டியான பெரிய நாடு சினம்தான்.

மகிழ்ச்சியை உண்டாக்குகிறது. ஏனெனில் ஐனநாயகம் ஆசியாவுக்கு இயற்கையானதல்ல என்ப பரந்த அளவில் கொள்ளலாம். ஐரோப்பாவிலிருந்து அது கொண்டுவரப்பட்டது. சீனாவில் ஐனநாயகம் எதையும் நான் காணவில்லை. ஆசியாவில் இந்தியாவுக்கு இந்தியாவில் நடைபெறும் விஷயங்கள் ஜிவாதார முக்கியத்துவம் வாய்ந்தவை. ஏனெனில் ஆசியா, ஆபிரிக்காக்கண்டங்களில் எங்கெங்கு ஐனநாயக இயக்கம் காணப்படுகிறதோ, இவையெல்லாம் இந்தியாவையே உற்றுநோக்குகின்றன.

Choice



VON BUILDING CONSTRUCTION

of



OR ROADWAYS



IN INDUSTRY

Cement



AND BRIDGE MAKING

in every field



Dalmia

CEMENT

the better make for better construction.

DALMIA CEMENT (BHARAT) LTD., DALMIAPURAM (TIRUCHIRAPALLI)

ஏக் விநியோகஸ்தர்கள்:

செட்டிநாட் கார்ப்பரேஷன் (பிரைவேட்) லிமிட்டெட்

116/118 கோவள் வீதி. : : கோழும்பு.